

eul_wid: lea-ah

Ὀρφικά ποιήματα · Orphic Poems

On Stones

Περὶ λίθων

Period: Ἑλληνιστική Hellenistic

Dialect: Ἑπική Epic (Homeric)

Domain: Φιλοσοφία Philosophy

Format: Πραγματεία Treatise

¹ ΛΙΘΙΚ Α .

² Δῶρον ἀλεξικάκοιο Διὸς θνητοῖσιν ὁπάσσαι κεκλόμενος Μαίης ἐριούνιος ἦλθε κομίζων υἱός, ὅπως ἂν ἔχοιμεν οἴζυος ἀτρεκές ἄλκαρ. γηθόσυνοι δέχνησθε βροτοί, πινυτοῖσιν ἐνίσπω, οἷς ἀγαθὴ κραδίη, καὶ πείθεται ἀθανάτοισι· νηπυτίοισι δ' ὄνειαρ ἀκήρατον οὐ θέμις εὐρεῖν. τῷ δ' αὐτῷ καὶ πρόσθεν ἀγαλλομένους ἐπὶ δώρῳ υἷά τε Λητοῖδης ἀκεσίμβροτον ἀθανάτοισιν ἵξεν ἄγων ἐς Ὀλυμπον ἀγάννιφον, ἥδ' ἐ σαόφρων Παλλὰς Ἀθηναίη λαοσσόον Ἡρακλῆα ἄλτο δὲ καὶ Κρονίδης ταναῆν ὑπὲρ αἰθέρα Χείρων, σευάμενος πρὸς Ὀλυμπον, ἐπεὶ μάθεν ἄμβροτα δῶρα. ἀλλ' ἦτοι κείνους μὲν ἀμώμητοι Διὸς οἴκοι χαίροντες δέξαντο, θεηγενέων ὄχ' ἀρίστους· ἡμῖν δ' ἐν γαίῃ κέλεται Χρυσόρραπις ὄλβῳ ζῶειν τερπομένοισιν ἀπειρήτοις κακότητος. ὃν δὲ κεν ἀνθρώπων πεπνυμένον ἦτορ ἀνώγη ἐς πολυήρατον ἄντρον ἐσελθέμεν Ἑρμείας, ἔνθ' ὅγε παντοίων ἀγαθῶν κατέθηκεν ὅμιλον, αἰψά κεν ἀμφοτέρησιν ὀνειδάτα πολλὰ κομίζων οἴκαδ' ἀποστείχοι, προφυγὼν πολύδακρυν οἴζυν· οὐδέ ἐ νοῦσος ἄκικυσ ἐνὶ μεγάροισι δαμάσσει, οὐδ' ὕγε δυσμενέων ποθ' ὑποτρέσσας μένος αἰνὸν ἄψ ἀναχωρήσει, προλιπὼν ἐριγηθέα νίκη· οὐδέ οἱ ἀθλητῆρι κονισσαμένῳ ἐν ἀγῶνι ἀντιβίην τινὰ θυμὸς ἐφορμήσει μενεαίνειν, οὐδ' εἰ χάλκεα γυῖα καὶ ἄγναμπτον σθένος ἀνὴρ ἄντικρυ στεφάνοιο πόθῳ κομίσας ἐριδαῖνοι. ναί μιν καὶ θήρεσσιν ὀρεσκώοισι λέοντα δεινὸν καὶ λαοῖσιν ἐοικότα δαίμονι τεύξω. καὶ οἱ καὶ βασιλεῦσι διοτρεφέεσσιν ὁπάσσω ρεῖα καὶ ἀλλοδαποῖσι μετ' ἀνθρώποισι τίεσθαι. τὸν δὲ καὶ ἡῖθεοι τερενοχροες ἡμερτῆσιν αἰὲν ἐφορμήσουσι περιπτύσσειν παλάμησι, καὶ μαλακὴ χρύσειον ἐπὶ λέχος αἰὲν ἐρύσσει ἄλληκτον κούρη ἐπιέμενη φιλότῃ. εὐχομένου τε πρὸς οὔατ' ἀφίξεται αἰὲν ἐόντων εὐχὴ· καὶ πόντοιο κυκωμένου οὐκ ἀλεγίζων βήσεται ἐπὶ τραφερὴν χθόν' ἀκυμάντοισι πόδεσσι.

³ τὸν καὶ ληϊστῆρες ἀνάρσιοι οἷον ἐόντα φεύζονται· καὶ δμῶες οἰόμενοι πατέρ' εἶναι τίσουσιν, καὶ οἶκον ἐοῦ στέρξουσιν ἄνακτος. ἴδμεναι αἶκ' ἐθέλησι, δαήσεται, ὅσσα τε φῶτες κρυπτάδια σφετέρησιν ἐνὶ φρεσὶ μηχανόωνται, ὅσσα τε κεκλήγασιν μετὰ σφισιν ἡεροφοῖται, ἀνθρώποις ἄφραστον ἱακχάζοντες ἀοιδὴν, οἶωνοί, μέγαλοιο Διὸς κραιπνοὶ ὑποφῆται. ῥοιζόν τε στῆσαι χαμαὶ ἐρχομένοιο δράκοντος εἴσεται, ἥδ' ὄφρων ἰὸν σβέσαι ἐρπυστήρων.

(50) δώσω οἱ καὶ φῶτα χόλῳ πίπτοντα σελήνης ῥύσασθαι, καὶ νοῦσον ἀταρτηρὴν ἐλέφαντος· καὶ ψυχὴν ἐλάσαι τεθνηότος, ἥ κεν ἐρεμνοῦ ἐξ Ἀΐδος προμολοῦσα ποτιχρίμπτηται ἐκάστῳ. ἄλλαι ἀπειρέσιοι πολυμήτιος Ἑρμείας δωτῖναι κομίσαντος ἐνὶ σπήλυγγι κέονται, ἄμβροτοι, ἀτρεκές,

ρίμφα πρήσσουσαι ἕκαστα· τάων ἡμίθεός τε καὶ ὄλβιος ὅς κ' ἐφίκηται. τὰς ἐμὲ κηρύσσειν
λαοσσός· Ἀργειφόντης ἀνθρώποισιν ὄρινε, μελιγλώσσοιο κελεύσας φθόγγον ἀπὸ στήθεσφιν
ἁοιδῆς γηρύσασθαι. Ἄλλ' οὐ πάγχυ βροτοῖσι σαοφροσύνης ἀλεγίζειν ἵμερος, αἶψα δέ, πρέσβα, ς'
ἀλιτροσύναις ἀτίουσι· μητέρα δ' ἡρώων ἀρετὴν ἀπάτερθε κλύοντες προτροπάδην φεύγουσιν,
ἀοσητῆρα δὲ μόχθον, μόχθον ἀοσητῆρα βίου μάλα πεφρίκασιν. οὐδὲ σφι κρείων ἐνὶ δώμασιν
ὄλβος ὁμιλεῖ, οὐδέ τις οἶδε θεοῖς ὀαριζέμεν ἀθανάτοισιν. ἐκ δ' οἷγε πτολίων τε καὶ ἀγρῶν
ἤλασαν ἐσθλὴν — ᾧ δειλοί — σοφίην, Ἐριούνιον ὑβρίζοντες.

- (50) ὦλετο δὲ προτέροις πεπονημένον ἡμιθέοισιν ἔργον· ὃ δ' ἀργαλέος καὶ ἀπεχθὴς αὐτίκα πᾶσιν, ὧ
κεν ἐπωνυμίην λαοὶ τεύξωσι μάγοιο. καὶ ῥ' ὃ μὲν ἐν κονίησιν ὑπ' ἄορι κρατὸς ἀμερθεῖς
λευγαλέῳ θανάτῳ δῖος φῶς ἐκτετάνυσται· οἳ δ' ἵκελοι θήρεσσιν, αἵδριες ἢ δ' ἀδίδακτοι χήτεϊ
δαιμονίῳ νοήματος, οὐθ' ὑπ' ἀρωγὴν θεσπεσίην φυγέτην ὀλεσιμβρότου ἐκ κακότητος, οὔτε τι
θέσκελον ἔργον, ὃ κεν μάλα θαυμάζοιτο, ἴσας· ἀλλὰ σφιν νεφέλῃ πραπίδεςσι κελαινῇ
ἀμφιπεριπλεχθεῖσα βαδιζέμεν ἀνθεμόεντα εἰς ἀρετῆς λειμῶνα πολυστεφάνοιο μεγαίρει. ἀλλ'
ἐμέθεν στεῦμαι κειμήλια πειθομένοισιν ἀφνειοῦ χρυσοῖο πολὺ προφερέστερα δείξειν· φῶτα δὲ
διζῆμαι ταλακάρδιον, ὅς κεν ἐκάστου ἐμμεμαῶς πειρῶτο, μενοινῆσαι τε, κάμοι τε, ὅς τε
διδάσκηται, καὶ ὅς εἰδότας ἐξερεείνῃ. οὐ γὰρ ἄτερ καμάτοιο τέλος μύθοισι καὶ ἔργοις εὐρύοπα
Κρονίδης ἐθέλει δόμεν· ἀλλὰ καὶ αὐτὸν ἐς δύσιν ἀσθμαίνοντες ἀν' αἰθέρα λαμπετόωσαν
Ἥελιον φαέθοντα σὺν ἄρματι πῶλοι ἄγουσι.
- (100) Μᾶλλον ἐγὼ πινυτοῖο παραίφασιν ἀνέρος εὐρῶν τέρψομαι, ἥπερ χρυσὸν ἀπάντων κοίρανον
ἀνδρῶν. Ἥελίῳ γὰρ ἄγων ἱερίῳ ἀντεβόλησα ἀγρόθεν ἄστυδ' ἰόντι περίφρονι θειοδάμαντι·
καὶ μιν ἐλὼν χερὶ χεῖρα προσηύδων ὧδ' ἐπέεσσιν· Ἐς πόλιν, εἰ μὴ πάμπαν ἐπισπέρχωσιν
ἀνάγκαι, ῥηιδίως σοι, ἑταῖρε, καὶ αὖριον ἔσσεθ' ἰκέσθαι· νῦν δέ σέ μοι στείχοντι μετ' εἰλαπίνην
θεὸς αὐτὸς ὥρσεν ὑπαντιᾶσαι· τῷ μοι πρόφρων ἐπίνευσον ἔσπεσθαι. θυσίαι δ' ἱεροπρεπέες
τελέθουσιν, ἃς ἀγαθοὶ ῥέζουσι βροτοί· γάνυται δὲ φίλον κῆρ ἀθανάτων, εὔτ' ἄν σφι χοροὺς
ἀνάγωσιν ἄριστοι. ἄξω δ' οὐ μακρὴν ἐς ἀταρπιτόν· εἰσοράας γὰρ ἡμετέρων με κιόντα πρὸς
ἀγρῶν ἀκρόρειαν.
- (100) ἔνθα νεογνὸς ἐὼν ἔτλην ποτὲ μοῦνος ἀνελθεῖν, λαιψηρῷ πέρδικε μετασπόμενος προφυγόντε·
οἳ δ' ἦτοι εἴως μὲν ἀκούων οὐνομ' ἕκαστος ἰστάμενος μίμνασκεν, ὀρεζάμενον δὲ δοκεύσας,
πρὶν μάρψαι χεῖρεσσιν, ἀλυσκάζων προφύγεσκεν.
- (100) αὐτὰρ ἐγὼ σπουδῇ κεν ἐπὶ στόμα κάππεσον ἐλθὼν· ἂψ δ' αὖτις γαίηθεν ἀναΐξας ἐδίωκον. ἀλλ'
ὅτε δὴ κορυφὴνδε μετασπόμενος κίον ἄκρην, οἳ μὲν ἄρ' ἐξαπίνης ἰαχὴν ὀξεῖαν ὀρόντε
αἰγανέης ἔσσουντο θωώτερον ἢ βελέμνου ὑψίκομον ποτὶ φηγόν, ἐπεσσύμενον προϊδόντε αἰνὸν
ὄφιν πετάσαντα γένυν πλείην θανάτοιο. τὸν δ' ἐγὼ ἐγχριμφθεὶς ὑπεναντίον αἶξαντα οὐκ ἴδον·
ὀφθαλμοὶ δέ μοι ὀρνίθων λελίνοντο· πρὶν περ ἀναστήσαντος ἀπὸ χθονὸς αὐχένα δεινὸν
ἐφρασάμην ἤδη τε δέμας μεμαῶτα λαφύξαι. ἔνθ' εἴ τις σπεύδοντα παλίσσυστον εἰσενόησεν, οὔτε
με περδίκεσσιν ἀελλοπόδεσσιν ἔπεσθαι, οὔτε με νηπιάχοισιν οἷσατο ποσὶ φέρεσθαι.
- (100) κέκλετο γάρ μοι δεῖμα τανύπτερον αἰετὸν εἶναι, καὶ πνοιὴν ἀνέμου, παρὰ γὰρ ποσσὶν κακὸν
ἦεν. πολλάκι δ' εἵματος ἄκρου ἐπιψάεσκεν ἀκωκαῖς· καὶ κεν ὑπὲρ μοῖραν με πελώριος
ἀμφέχανεν θήρ, εἰ μὴ μοι νόος ὦρτο θοῶς ἐπὶ βωμὸν ὀροῦσαι, τὸν ῥα παλαιότεροι
Φαεσιμβρότῳ ἰδρύσαντο.
- (100) τῷ δ' ἄρ' ἐπὶ τρύφος αὖτον ἐλαϊνέης ἐλέλειπτο σχίζης, ἣν τε μαρανθὲν ἀδηφάγον ἐξέλιπεν πῦρ.
τὴν ἐγὼ ἀρπάξας ὀλοοῦ κατένωπα δράκοντος ἐστρέφθην. μαίμησε δ' ὀρεσκῶου μένος αἰνὸν
μάρνασθαι, μεμαῶτα ἰδὼν. εἰλεῖτο δὲ πυκνῶς, γνάμπτων εὐκύκλως ταναὴν ῥάχιν· αὐτὰρ ἐπ'
ἄλλῳ ἄλλος, ἔπειτα δέ τ' ἄλλος ἐλίσσομένου τροχὸς ἦεν· ἢ δ' ἔτι καὶ βωμοῦ ὑπὲρ αὐχένας

ἤέρταζε συρίζων βοόωντος ἐμῆς πολὺ μείζον αὐτῆς, καὶ τύπτων ἄρρηκτον ὀρεσκώοιο κάρηνον ἄμφ’ αὐτῷ θραύεσκον ὑπέκφυρον ὄζον ἄκιυν· οὐδ’ ἄρα μόρσιμος ἦα δαφρινῷ θηρὶ δαμῆναι. τοῦνεκεν αἰπολίοισιν ἀπόπροθι βοσκομένοισιν ἐσπομένῳ δύο πατρὸς ἐμοῦ κύνε κεκληγόντα γνόντες ἐπεδραμέτην· μάλα γάρ σφισι μείλιχος ἔσκειν.

(150) οἱ μὲν ἄρ’ ὑλάσσοντες ἐπέδραμον· αὐτὰρ ὅγ’ αἶψα ἀντίον ἔσσυτο τοῖιν· ἐγὼ δ’ ἐς γαῖαν ὀρούσας προτροπάδην, ὥς τίς τε Διὸς γαμψώνυχα φεύγων αἰετὸν ἐν πυκνιοῖσι λάθῃ θάμνοισι λαγῳός, τῷ ἴκελος μήλοισι μιγείς ὀλοοῦ ἀπὸ θηρὸς ἐκρύφθη, μέσσοισιν ἐνὶ πτήξας ἐρίφοισιν. ὄφρα μὲν οὖν ἀκάκητα πατὴρ ἐμέθεν ζώεσκεν, αἰεὶ μόσχον ἄγεσκεν ἐμὸν πρὸς ἀμύντορα βωμόν, τίνων Ἥελίῳ ζωάγρια παιδὸς ἐοῖο· αὐτὰρ ἐπεὶ μοῖραί μιν ἀπήγαγον ἡελίοιο, αὐτὸς ἐγὼν ἀγέληθεν ἐλάσσας πίονα μόσχον εἰαρινόν, θαλέθοντα νεήνιδος οὔθατι μητρός, ἔρχομ’ ἐς ἀκρώρειαν, ἄγων χορὸν ἡδὺν ἐταίρων· σὺν δέ σφιν καὶ τῷδε δρακοντοφόνῳ κύνε βήτην αὐτομάτῳ γλυκερὴ δὲ πέλει περὶ βωμόν ἄνακτος τερπωλή, χλοερὸν τε πέδον, μαλακαὶ τ’ ἔπι ποῖαι, καὶ λασίαις πετέλῃσιν ὑπο σκίῃ· ἄγχι δ’ ἄρ’ αὐτῶν ὕδωρ ἀέναον λισσῆς ὑπὸ πυθμένι πέτρης λευκὸν ἀναβλύζον κελαρύζεται εἴκελον ὥδῃ. ἵομεν· οὔτοι δαῖτα θεῶν θέμις ἀρνῆσασθαι.

(150) Ὡς ἐφάμην. ὃ δέ μ’ ὦδε προσηύδα δαιμόνιος φῶς· Ἀλλὰ σε μὲν κρείων Φαεσίμβροτος ἐξ ἀλεγεινῆς αἰὲν ἄγοι κακότητος, ἀδακρύτοιο τε πέμποι ὄλβου πρὸς μέγα δῶμα φιλοφροσύνης ἔνεκα σφῆς. οὐδὲ μὲν οὐδέ σ’ ἐγὼ περ ἀμοιβῆς αὐτὸς ἀμέρσω· ἀλλ’ ἐπεὶ οὖν ἄξων ἱερήϊον εἰσαναβαίνεις, ὄφρα τοι εὐχομένοιο κλύοι θεός, ἐγγυαλίξω. Κρύσταλλον φαέθοντα διαυγέα λάξο χερσὶ λᾶαν, ἀπόρροϊαν πυριφεγγέος ἀμβρότου αἴγλης αἶθεϊ δ’ ἀθανάτων μέγα τέρπεται ἄφθιτον ἦτορ· τόν κ’ εἵπερ μετὰ χεῖρας ἔχων παρὰ νηὸν ἵκηαι, οὔτις τοι μακάρων ἀρνῆσεται εὐχολῆσι. κέκλυθι δ’ ὄφρα μάθοις μένος ἀργεννοῖο λίθοιο. εἰ γὰρ ἄτερ κρατεροῦ ἐθέλοις πυρὸς ἐκ φλόγας ὄρσαι, κέκλωμαι ἀναλέων μιν ὑπὲρ δαΐδων καταθεῖναι· αὐτὰρ ὅγ’ ἡελίου κατεναντίον ἀνγάζοντος αὐτίχ’ ὑπὲρ δαΐδων ὀλίγην ἀκτῖνα τανύσσει. ἢ δ’ ὅτε καρφαλέης τε θίγῃ καὶ πίνονος ὕλης, καπνόν, ἔπειτα δὲ πῦρ ὀλίγον, μετὰ δὲ φλόγα πολλὴν ὄρσει· τὴν δ’ ἄρα φασὶ παλαιγενέες ἱερὸν πῦρ.

(200) τάων οὐχ ἐτέρης μᾶλλον φλογὸς ἔλπομ’ ἔγωγε ἀθανάτοισι οὕτω κεχαρισμένα μηρία καίειν. πρὸς δ’ ἔτι τοι καὶ τοῦτο, φίλος, μέγα θαῦμα πιφαύσκω· αὐτὸν ὅτις πέλεται φλογὸς αἴτιος, αἶκε μάλ’ ὥκα ἐκ πυρὸς ἀρπάξης, ψυχρὸς πέλει ἀμφαφάσθαι, ἀμφὶ δὲ καὶ νεφροῖσι δεθεῖς κάμνοντα σαώσει. Δεύτερον εὐχομένῳ τοι ἀρηγόνα λᾶαν ὀπάσσω, θεσπεσίῳ γάλακτος ἐνίπλεον, ἡὔτε μαζὸν πρωτοτόκου νύμφης ἢ μηκάδος οὔθατοέσσης· τόν ῥα παλαιγενέες μὲν ἀνακτίτην ἀδάμαντα κλεῖον, ὅτι γνάμπει μακάρων νόον, ὄφρα θυηλὰς ἀζόμενοι ἐθέλωσιν ἐπιχθονίους ἐλεαίρειν· οἱ δ’ ἄρα μιν λήθαιον ἐφήμισαν, οὔνεκεν αἰεὶ μεμνήσθαι κακότητος ὀϊζυρῆς ἀπερύκει θνητοὺς ἀθανάτους τε· νόον δ’ ἐριούνιον εἶναι θέλγει ἐποτρύνων ἀγανὰ φρεσὶ βουλεύεσθαι. ἄλλοι δ’ ἐσκέψαντο γαλακτίδα φέρτερον εἶναι κικλήσκειν πέτρην, ὅτι τοι τρίψαντι γάλακτος ἐκπρορέει λευκοῖο πανεῖκελος ἔνδοθεν ἰχώρ. πεῖρα δέ τοι καὶ τοῦδε παρέσσεται, αἶκ’ ἐθέλησθα.

(200) οὔθατα γὰρ μήλων ὅτε κεν μινύθοντα ἴδῃαι, πῶς ἔρξεις, φίλε τέκνον, ἐπὴν ἐρίφοισι τεοῖσιν, οὓς ποτε θῆρα πέλωρον ὑεκπροφυγῶν ἰκέτευσας, τοῖσι παρασταίης τετληόσιν, οἱ δ’ ἐνὶ σηκῷ ἀμφὶ σε λεπταλέοι γοερὸν περιμηκήσωνται; τῶν μὲν ἀκηχεμένας ἐπιτέλλεο μητέρας αἶψα λούειν πηγᾶν κυαναυγέσιν ἐν δίνῃσι· στήσας δ’ ἡελίου κατεναντίον ἀντέλλοντος, ἀγνίζειν μὲν πρῶτον ἐποιχόμενος περὶ πάσας, ἄλμην δ’ ἐν κρητῆρι καὶ ἄλφιτα λεπτὰ λίθοιο χευάμενος, διὰ πῶϋ καὶ αἰγῶν ἔρχεαι ὅμιλον, ῥαίνων καρποφόρῳ λάσιον κατὰ νῶτον ἐκάστης θαλλῷ· ταῖ δ’ ἄρα πᾶσαι ἱαινόμεναι περὶ σηκοὺς ἐξαπίνης μετὰ τέκνα φερεγλαγέες στιχόωνται. οἱ δ’ ἄρ’ ὑπαὶ μαζοῖσι κορεσσάμενοι γαλαθηνοὶ σκιρτηθῶν ἐξαὔτις ἀναμνήσονται ἀγέρωχοι. σὴν δὲ

(250) Χρὴ δὲ καὶ εὐπέταλον τετραυγέα λαῖαν ἔχοντας ἀράσθαι παρὰ βωμὸν ἐναίρομένης ἑκατόμβης.
Εἰ καὶ δενδροφύτοιο φέροις τρύφος ἐν χερὶ πέτρης μᾶλλον κεν θάλποιτο θεῶν νόος αἰὲν
ἐόντων. δένδρεα γάρ μάλα πολλὰ κατόψαι ὥς ἐνὶ κήπῳ ἀνθεμόεντι κλάδοισιν ἐπασσυτέριος
κομώνωνται. τοὔνεκά οἱ καὶ φῶτες ἀχάτη δενδρήεντι θῆκαν ἐπωνυμίην, ὅτι οἱ τὸ μὲν ἕplet'
ἀχάτου, ἄλλο δ' ἔχει λασίης ὑλῆς δέμας εἰσοράασθαι. τὸν δὲ τεοῖσι βόεσσιν ἀνασχίζουσιν
ἄρουραν ἀμφι κέρα δοιῷ βαλέειν, ἣ καρτερόν ἀμφὺς ὤμον ἀροτρεύοντος ἀτειρέως ἀγροιώτων·
καὶ κεν ἀπ' οὐρανóθεν σταχυοπλόκαμος Δημήτηρ μεστὸν ἵοι φερέκαρπον ἐς αὖλακα κόλπον
ἔχουσα. Σκέπτεις, καὶ θηητὸν ἔχων ἐλάφοιο πέλανε ἀθανάτοις κέρας ποτί γάρ νός
οὐρανήνων μειδιάει φύσεως πολυδαίδαλου ἔργον ἰδόντων· ἦτοι μὲν κέρας ἐστί, ταναύποδος
οἷα φύονται ἐκ κεφαλῇς ἐλάφοιο· φύει γε μὲν οὐποτε κόρη πέτρην, ἀλλ' ἔμπης πέλεται στερεὴ
τόγε πέτρι· οὐδέ κεν ἂν γνώϊς κέρας ἀτρέκες, ἢ λίθος ἐστί, πρίν κε μιν ἀμφαφών εὗρης
νημερτέα λαῖαν. αἰεὶ τοι θέσει λασίνην ἐπὶ κράτι λάχνην, εἰ καὶ ψεδνοκάρηνος ἔοικε· εἰ γάρ μιν
ἐλαΐω —————— τριβόμενον τρίβειν κροτάφους πάντ' ἡμάτια σείο, αἱ δὲ νέαι
περὶ βρέγμα τέον τρίχεες ἀνθήσουσι. πρωτόγαμον δ' αἰζιδὸς ἁγων ἐς δέμνια κούρηντερπωλῆς
ἐρατῆς ἐπιμάρτυρα τόνδε φέροιτο λαῖαν· ὃ δ' ἀρρήκτοισιν ὁμοφροσύνησιν ἅμ' ἅμφω ὕστατον ἐς
γήρας καὶ ἐς ἡμάτια πάντα καθέξει.

(250) Ποιμένι δ' ἀγραύλων ταύρων, Διὸς αἰγιόχοιο υἱεὶ κισσοχίτωνι, λίθον καταθύμιον εἶναι
βάμβαρον ἀγγέλω, Συριογενέος κελευμένοιο ὕδαςιν Εὐφρήταο διαινόμενοιο ζαμίλαμπιν· ὅς τοι
φυταλιῆς ἔνεκεν ρέξαντι θυηλὰς κλήμασιν αὐτικά σεῖο φερεσταφύλοισιν ἀλώην ἀμφιάσας
πολλόν τοι ἀφύσσασθαί μέθυ δώσει. Καὶ γλαφυρὴν κομισίας ἐαρόχροον αἶκεν ἱάσπιν ἱερά τις
ῥέζη, μακάρων ἱαίνεται ἧτορ, καὶ οἱ καρφαλέας νεφέλαις κορέσουσιν ἀρούρας· ἠδὲ γὰρ
αὐχημηρῆσιν ἄγει πολὺν ὀμβρον ἀρούραις. Λύχνη, σὺ δ' ἐκ πεdieίου πόθειόν τ' ἀπόεργε χάλαζαν
ἡμετέρου καὶ κῆρας, ὅσαι στιχώωνται ἐπ' ἀγρούς· καὶ σε γὰρ ἀθανάτων φιλεῖ νόος, ἐκ δ' ἄρα
βωμῶν ἢ τε περ κρύσταλλος ἄνευ πυρός ἐκ φλόγα πέμπεις· ἐν δέ σοι ἀντίπαλον κεῖται μένος·
ὁπότε δή πῦρ νηδύν ἀμφιέσησιν ἐνιπλείοιο λέβετος, ψυχρὸν ἐπειγομένου πυρός μένει
ἔνδοθεν ὕδωρ· εἰ δέ τις ἐν ψυχρῇσι λίπη κονίησι λέβητα, παφλάζει κρατεροῖο κυκώμενον
ἔνδοθι χαλκοῦ.

(250) Ἑσθλοὶ δ' αὖτ' ἐπὶ τοῖσι καὶ ὑαλοιδέες εἶναι κλείονται θνητοῖσι θυηπολεύουσι τόπαζοι. Φημὶ δὲ
τοὶ τέρπειν καὶ ὁπάλλιον οὐρανήνας ἀγλαόν, ἱμερτοῦ τέρενα χρóa παιδὸς ἔχοντα· καὶ ἐ καὶ
ὀφθαλμοῖσιν ἀοσητήρα τετύχθαι.

(250) Καὶ πίτυρος δακρυόισι λίθου μένος ὁψιανοῖο, καὶ συμύρνην μίσγειν εὐώδεα, καὶ φολίδεσσιν
ἀργυφέαις λεπίδωτὸν ἀποστήλβοντα κελεύω.

(300) αὐτικά γάρ τοι ταῦτα πυρός καθύπερθε πάσοντι ἀθάνατοι δώσουσι θεοπροπίας ἀγαθῶν τε
ἐσσομένων, λυγρῶν τε· καὶ εἶσαι ἄσ' ἐθέλησθα. καὶ νεύρων ἀλεγείναν πάθη λεπίδωτὸς ἀμύνει.
Δοιω δ' Ἥελίου χρυσότριχε λαελέοντα, ἅμφω θεσπεσίω· θαμβὸς δὲ τοὶ ἔσσης· ἰδόντι.
ἀμφοτέροις ἀκτῖνες ἐτήτυμοι ἐμπεφύασιν ὀρθαί, λαμπετώσωσι· ἰδεῖν γε μὲν οἷον ἔθειραι, εἶδος
δέ σφι λίθων ἄλλων· τὸν μὲν τε νοήσεις κρύσταλλον λευκήν· εἰ δ' οὐκ ἔχεν ἔνδον ἐθείρας,
κρύσταλλός κεν ἔην· ὃ δὲ χρυσολίθῳ δέμας ἄντην εἵκελος εἰσιδείν· εἰ δ' οὐκ ἔχεν οὐδ' ὄγ'
ἐθείρας, χρυσολίθος κεν ἔην· ἀτὰρ ἐσθλὴν φημι τετύχθαι. ἐν γάρ σφιν μέγα δή τι φeresbios

ἔμβαλε πνεῦμα Ἡέλιος, ῥέζειν ἐρικυδέας αὐτίκα φῶτας σεμνοτέρους τ' ἰδέειν· καί τοι σέβας ἔσσεται αὐτῶν. αἶψα γὰρ ἡρώων σφιν ἐπέρχεται εἶδος ἀγαυόν, οἳ κε θεοῦ μέγα δῶρον ἐπισταμένως φορέωσι. Τόλμα δ' ἀθανάτους καὶ ἐννεΐ μιλίσσεσθαι μαγνήσῃ· τὴν δ' ἔξοχ' ἐφίλατο θούριος Ἄρης, οὐνεκεν, ὁππότε κεν πελάσῃ πολιοῖο σιδήρου, ἥτε παρθενικὴ τερενόχροα χερσὶν ἐλοῦσα ἥϊθεον στέρνῳ προσπτύσσεται ἱμερόντι, ὥς ἥγ' ἀρπάζουσα ποτὶ σφετερόν δέμας αἰεὶ ἅψ· πάλιν οὐκ ἐθέλει μεθέμεν πολεμιστὰ σίδηρον. ἦτοι μὲν μὴν φασὶ καὶ Ἡελίοιο πέλεσθαι ἀμφίπολον κούρης, ὅτε κεν θέλγητρα παλύνῃ· καὶ μιν ὑπερθύμοιο τεκοκτόνος Αἰήταο κύδηνεν κούρη πολυμήχανος. αὐτὰρ ἔγωγε σῆς ἀλόχου κέλομαί σε δαήμεναι, εἰ ἔθεν ἄγνων ἄνδρὸς ἀπ' ἄλλοτρίοιο λέχος καὶ σῶμα φυλάσσει. ἐς γὰρ μιν κομίσας ὑπὸ δέμνια κάτθεο λάθρη χεῖλεσιν αἰίδων θελξίμβροτον ἀτρέμας ὠδὴν· ἥ δὲ κατακνώσσοι καὶ ἡδέϊ περ μάλ' ἐν ὕπνῳ ἀμφὶ σε χεῖρ' ὀρέγουσα ποτιπτύσσειν μενεαίνει· εἰ δέ ἐ μαχλοσύνησιν ἐλαύνοι δῖ' Ἀφροδίτῃ, ὑψόθεν ἐς γαῖαν τετανύσσεται ἐκπροπесоῦσα.

(300) καὶ δοιῷ μάγνησαν ἀδελφειῷ φορεόντων θυμὸν ἀπειρεσίης φυγέειν ἔριδος ποθέοντε· καὶ λαοὺς ἀγορήνδε συναγρομένους ὅπῃ καλῇ θέλξεις, ἐν στήθεσσι ἄγων μελιηδέα πειθῶ. καὶ τοι πολλὰ κεν ἄλλα δυνησόμενος καταλέξαι θέσκελα τοῖο λίθοιο, τί τοι πλεον οὐρανίωνων φθέγγωμαι; τῶν αἶψα καὶ ὑψόθι περ μάλ' ἐόντων ἦτορ ἐπιγνάμπτει καὶ ἐφέλκεται, ὄφρα κε σεῖο ὦκα μάλ', ὥστε τοκῆς, ἐέλδωρ ἐκτελέσωσιν. ἀλλ' ἦτοι τάδε μὲν καὶ ἐπαυτίκα πειρηθῆναι πάντα μάλ', ὅς' ἀγόρευσα, παρέσσεται, εἰ κ' ἐπὶ βωμόν ἔλθωμεν. καὶ γὰρ τοι ἐπισπόμενός μοι ὄγ' ἀνὴρ ὥμοισι κρατεροῖσι λίθων φέρει αἰόλον ὕλην. Νῦν δ' ἐπεὶ ἀτραπιτοῖο πολὺ πλεον ἄμμι λέλειπται, σεῖο δ' ἔτι κραδίην κλονέει μέγα δέργμα δράκοντος, μάνθανε καὶ δολιχῶν ὄφρων μὴ δειδέμεν ἰούς. τρίψαι γὰρ λεπτὴν ὀφειήτιδα κέκλεο πέτρη, ἣν ποτέ τις κρατεροῖσι πεπαρμένος ἔλθῃ ὁδοῦσι, καὶ μιν ἐφ' ἔλκεϊ πάσσε· καὶ ἀτρεκές ἔσσετ' ὄνειαρ. σὺν δὲ καὶ ὀστρίτην οἶνω λίθων ἐντρίψαντας ἀκρήτῳ κέλομαι πίνειν ὀδυνήφατον εἰδώς. Καὶ σέο, δαιμονίη, μεμνήσομαι αὐτίκα, πέτρη, αὐτοκασιγνήτη πολιῆς καὶ ὁμώνυμ' ἐχίδνης· ἥ ῥά ποτ' εἵναετὴ λῶβην ἀμενηνὸν ἔθηκας ῥίμφα Φιλοκτήταο Μαχαονίης ὑπὸ τέχνης.

(350) οὐ μὲν πως κείνην Ποιάντιος ἔλπετο θυμῷ νοῦσον ὑπεκφεύξεσθαι ἀταρτηρὴν ποθέων περ· ἀλλ' ὄγ' ἀλεξικάκοιο μαθὼν παρὰ πατρός ἀρωγὴν, λᾶαν ὅτις κ' ἀκέοιτο βαλὼν ἐπὶ φάρμακα μηρῶ, σεῦεν ἐπὶ Τρώεσσι Ἀλεξάνδροιο φονῆα· τόν ῥα μεθ' ὕσμίνην ἤκειν ποσὶν ἀρτεμέεσσι Πριαμίδης Πάρις αὐτὸς ἀποθνήσκων περ ἀπίσται. ἔκτανε δ' ἡπεροπῆα Πάριν Ποιάντιος ἥρωος, κεκλομένου Δαναοῖς Ἑλένου Τροίηνδε κομίσσαι λοιγὸν ἀδελφειοῖο μαιφόνον ἐκ Λήμνοιο.

(350) τῷ γὰρ Ἀπόλλων Φοῖβος ἔχειν λίθον αὐδήεντα δῶκε, σιδηρίτην νημερτέα· τόν ῥα βροτοῖσιν ἦνδανεν ἄλλοισιν καλέειν ἔμψυχον ὀρεῖτην, γυρόν, ὑποτρηχύν, στιβαρόν, μελανόχροα, πυκνόν· ἀμφὶ δὲ μιν κύκλῳ περὶ τ' ἀμφὶ τε πάντοθεν ἴνες ἐμφερέες ρυτίδεσσιν ἐπιγράβδην τανύονται. ἤματα μὲν τρί' ἐφ' ἐπτὰ βίην Ἑλένοιο πέπυσμαι θηλυτέρης τε λέχος φεύγειν καὶ κοινὰ λοετρά, καὶ μίμνειν ἀμίαντον ἐδωδῆς ἐμψύχοιο· ἀενάῳ δ' ἐνὶ πέτρῳ ἐχέφρονα πίδακι λούων φάρεσιν ἐν μαλακοῖσιν ἄτε βρέφος ἀλδήσασκε, καὶ θεὸν ὥς λιπαρῆσιν ἀρεσσάμενος θυσίῃσι λᾶαν ὑπερμενέεσσιν αἰοδαῖς ἔμπνοον ἔρδεν. ἐν καθαρῷ δὲ φάος μεγάρῳ λύχνοισιν ἀνάπτων, χερσὶν ἐαῖς ἀτίταλλε, θεοῦδέα πέτρῳ αἰρών, μητέρι νήπιον υἱὸν εἰκῶς ἀγκὰς ἐχούσῃ. καὶ σὺ δ', ἐπὴν ἐθέλῃς ὅπα δαιμονίην ἐπακοῦσαι, ὧδ' ἔρδεις, ἵνα θαῦμα μετὰ φρεσὶ σῇσι δαείῃς· ὁππότε γὰρ μιν πάγχυ κάμῃς ἐνὶ χεῖρεσι πάλλων, ἐξαπίνης ὄρσει νεογιλοῦ παιδὸς αὐτὴν μαίης ἐν κόλπῳ κεκληγότος ἀμφὶ γάλακτι. χρὴ δὲ σε τετληῶτι νόῳ ἐπακουέμεν αἰεὶ, μήπως ἡπεδανοῖο λυθεῖς ὑπὸ δείματος ἔξω ἐκ χειρῶν οὐδὰςδε βαλὼν χόλον αἰνὸν ὀρίνης ἀθανάτων. τόλμα δὲ θεοπροπίην ἐρεεῖν· πάντα γὰρ ἐξέρει νημερτέα. καὶ μιν ἔπειτα πλησίον ὀφθαλμῶν, ὅτε κεν λήγῃσι, πελάσσας δέρκεο· θεσπεσίως γὰρ ἀποψύχοντα νοήσεις. τῷδε μὲν Ἀτρεΐδῃσιν ἀλώσιμον ἔφρασε πάτρην Λαομεδοντιάδης, φοιβήτορι λαῖ πιθήσας.

- [illegible]

πυρὶ δ' εἴ κε βάλης μιν, ὀδωδὴν ἐρπετὰ τοῖο φεύζεται, οὐδ' ἔτι πω μενέει σχεδόν, οὐδ' ἐνὶ χειρὶ.
Φεύγει καὶ κνίσσῃσι γαγάτην ὀρνυμένησι τείροντα θνητοὺς ἐχεπευκέϊ πάντας αὐτμῇ. χροίην δ'
αἰθαλόεις, πλατύς, οὐ μέγας ἔπλετ' ἰδέσθαι, καρφαλέῃ δ' ἵκελον πεύκη φλόγα διὰν ὀρίνει. ἀλλ'
ὀλοὸν ποτὶ ρίνας ἄγει μένος· οὐδέ τι φῶτες λήσονθ', ὧν κ' ἐθέλοις ἱερὴν ἀπὸ νοῦσον ἐλέγχει.

(450) γνάμπει γάρ σφεας αἶψα χαμαὶ προπρηνέας ἔλκων· οἱ δ' ἄρ' ἀπὸ σφετέρου πεπαλαγμένοι
ἀφλοισμοῖο στρωφῶντ' ἔνθα καὶ ἔνθα κυλινδόμενοι κατὰ γαῖαν. τοῖσι δὲ χωομένη φρένα
τέρπεται, ὁππότε ἴδῃσι πῆματα πάσχοντας κεραὴ πόδας ὠκέα Μῆνη.

(500) θηλυτέρῃ δ' εἴ κεν πολυφάρμακον ἀμφιβεβῶσα καπνὸν ὑπὸ σπλάγχνοισιν ἀναΐσσοντα δέχεται,
ἀθρόος ἔνδοθεν ὦκα μέλας καταλείβεται ἰχώρ, ὅς τε γυναικοφόνος νεάτη μίμνων ἐνὶ γαστρὶ
κέκληται. τότε δ' αὖτις ὑπὸ πνοιῇσι λίθοιο δερκομένη γάνυται τις ἐῆς θολὸν ἐκβλύζοντα
νηδύος· ἐκ γὰρ νοῦσον ἀπειρεσίην ἀλεείνει. ἀλλὰ τε πόλλ' ἐπὶ τοῖσι γαγάτην θέσκελα ῥέζειν
οἶδα· σὲ δὲ κνίσσῃσιν ἐλαύνων ἐρπετὰ τέρψει. Σκορπίε, σεῖο δὲ λαῶν ὁμώνυμον ἔμμεναι ἥρως
ἀγλαὸς Ὠρίων οὐκ ἔκλυεν· ἦ γὰρ οἴω, πικρῇσιν τότε γυῖα πεπαρμένος ἀμφ' ὀδύνῃσι μᾶλλον
σφωϊτέρων κεν ἔχειν ἐθέλεσκε μιν ἄστρον. Οὐδ' ὄγε κορσῆεντα λίθον κλύεν, οὐνεκα μιχθεὶς
δριμύει σὺν σκορόδοιο καρήατι, τοξευτῆρα πευκεδανῶν ὠκιστα βελέμων σκορπίον εἵργει. τὸν
μὲν ἐγὼ κόρσῃ μάλ' ἐοικότα φημὶ βροτείῃ παύειν ὀξυτάτῳ τετριμμένον ἄμμιγα Βάκχῳ
ἀμφίπολον θανάτοιο κελαινῆς ἀσπίδος ἰόν. μέτρῳ δ' ὅς κεν ἴσῳ μίξῃ ροδόεντος ἐλαίου κόψας
ἐκ πυρὸς ὁπτόν, ἐν αὐχενίαις ὀδύνῃσιν ἄλκαρ ἄγει· μέλιτος δὲ μετὰ γλυκεροῖο κερασθεὶς
ὔδατος ἀτηρὴν ὀλέκει κατὰ γαστέρος ἰλύν, ἥτε καταΐγδην ὑπὸ νέρτερα νηδύος ἀνδρῶν
δυομένη φέρει ὄγκον ἀεικέα βουβώνεσσιν.

(500) Ἰσθὶ δ' ἀμαλδύνειν σκορπήϊα κέντρα δύνασθαι καὶ Περσηϊάδαο μένος μέγα κουραλίοιο, ἥδὲ
παλαμναίην ἀνεμώλιον ἀσπίδα θεῖναι. τοῦδε δέ μοι πάντων περιώσιον, ὅσσα φύονται Φοῖβος
ἀκαιρεκόμης φύσιν ἔμμεναι ἐξ ἐτέροιο μυθεῖτ' εἰς ἕτερον στρωφωμένου εἶδος· ὃ τίς τοι ψευδός
κεν φαίῃ· τὸ δ' ἐτήτυμον οἶδα τετύχθαι. χλωρὴ γὰρ βοτάνη πρῶτον φύει· οὐδ' ἐνὶ γαίῃ, ἣν γε
φυτῶν ἴσμεν στερεὴν τροφόν, ἀλλ' ἐνὶ πόντῳ ἀτρυγέτῳ, ἵνα φύκι, ἵνα βρύα γίνετ' ἐλαφρά.

(550) αὐτὰρ ἐπεὶ κ' ἔλθῃσι μαραιομένη ποτὶ γῆρας, ἥτοι μὲν οἱ φύλλα περιφθινύθουσιν ὑφ' ἄλμης·
αὕτῃ δ' ἐν βένθεσσιν ὑπὸ φλοίσβοιο θαλάσσης νήχεται, ὄφρα ἐ κύματ' ἀποπτύσῃ αἰγιαλόνδε.
ἔνθα δ' ἄρ' ἐξαπίνης μιν ἀναπλησθεῖσαν ὑπ' αἰθρῆς βάζους, οἳ περ ἴδοντο, κρατυνομένην
ὀράσθαι. δηρὸν δ' οὐ μετέπειτα πάγῳ περιπαχνωθεῖσα πετροῦται, καὶ χερσὶν ἐν ὀκριόντα
τεῖσιν ἀμφαφάεις λίθον, ὃς πρὶν ἔχων ὑγρὸν δέμας ἦεν. σχῆμα μὲν οὖν βοτάνης ἔτι οἱ μένει,
οἶον ἔην περ, οἳ τε κλάδοι, ὅσα τέ σφιν ἀκρόδρυα προσπεφύασιν, ἦ τέ οἱ ἐβλάστησε καὶ ἐτράφη
εἶν ἀλλ' ῥίζα· φλοιός θ' ὅσπερ ἔην· φλοιὸς δὲ γε λάϊνός ἐστι. τερπωλὴ δ' ἡδεῖα θεωμένου ἐς
φρένα σεῖο βήσετ'· ἐγὼ δ' οὐκ οἶδα, τί μοι θέλγητρον ἰδόντι αἰὲν ἐπὶ πραπίδας καταλείβεται·
οὐδὲ δύνανται ὅσσε κορεσθῆναι θηευμένου, ἀλλὰ με θάμβος σεύεται ἐν στέρνοισιν οἰόμενον
τέρας εἶναι· καὶ οἱ πιστεύων περ ἔολπ' αὖ μιν εἶναι ἄπιστον. ἀλλ' οὐ Γοργεῖν μὲν ἐτώσιος
ἀνθρώποισι σμερδαλέην κεφαλὴν φάτις ἔμμεναι· οὐδ' ἄρα Περσεὺς ὠκυπέτης πέλεται ψευδὲς
τέρας ἡγήσασθαι. Γοργόνα γὰρ Περσῇ δραπετοθέειραν ἀκούεις Ἀτλαντος νεάτοισιν ὑπὸ
κρημνοῖσι δαμῆναι, παρθένον ἀργαλέην, ἐρεβώπιδα, κῆρα μέλαιναν ἀνθρώπων, οἷσιν κεν ἐπ'
ἀνδροφόνῳ βάλεν ὅσσε· οἳ μιν δεῖμα πέλωρον ἀσχετον ἀθρήσαντες αἶσῃ λαϊνῇ τεθνηότες
ἐστήκασιν. τὴν δ' οὐτ' εὐρύστερνος ἐναντίον Ἀτρυτώνῃ δέρκεσθαι μενέαιεν, ἀδείμαντός περ
ἐοῦσα, οὔτε κασιγνήτῳ κέλετο, κρατερόφρονι φωτὶ, χρυσογόνῳ Περσῇ φονευομένην περ
ιδέσθαι, ἀλλὰ δόλῳ θήρειον ἀφῆρπασεν αὐχένα κούρης ἥκα μάλ' ἐξόπιθεν γαμψώνυχον οὐ
προϊδούσης ἀμφιβαλὼν ἄρπην Κυλληνίδα λευκανῆϊσι.

(550)

τῆς δ' ἄρα καὶ φθιμένης περ ὀλέθριος ἔσκεν ὀπωπή, καὶ στυγεροῦ Κρονίδαο μολεῖν ὑπὸ δῶμα
κελαινὸν πολλοῖς αἵσιμον ἔπλετ' ἐναιρομένοις ὑπὸ νεκρῆς. ἀλλὰ τότε αἰγιαλόνδε φόνω
πεπαλαγμένος ἥρως ἔλθων, εἰσόκε λύθρον ἀποπλύνειε θαλάσση, θερμὴν ἐξ ὁμάδου κεφαλὴν
ἔτι καὶ τρομέουσιν Γοργείην κατέθηκεν ἐπὶ χλοεραῖς βοτάνησιν. ὄφρα δ' ὄγ' ἐν δίνησιν
ἀναψύχεσκε θαλάσσης, στείων ἔκ τ' ὀλοοῖο πόνου, δολιχοῦ τε κελεύθου, τόφρα δὲ
πορφυρέοιο διαινόμενοι κορέσαντο αἵματος, οἳ ῥα κέχυντο χαμαὶ ὑπὸ κράτι θάμνοι. ἀμφὶ δ'
ἄρα σφίσιν αἶψα θαοὶ πόντοιο θύγατρες λύθρον ἐπεσσύμεναι θάμνοις περιπήγνυον αὔραι·
πήγνυτο δ', ὥστε σε πάγχυ λίθον στερεὴν οἷσασθαι· οὐδ' ἔτ' ἔην οἷσασθαι, ἐπεὶ στερεὴ λίθος
ἦεν.

(600) ἐκ δ' ὄλεσεν βοτάνης ὑγρὸν δέμας· ἀλλὰ καὶ ἔμπης ὀλλυμένης πάμπαν βοτάνης οὐκ ὤλεσεν
εἶδος. τὴν μὲν ἄρα χοιρὴν ἐξ αἵματος ἔσχεν ἐρυθρὴν, ἀμφασίη δ' ἥρωα λάβε θρασύν, ὡς
ἐνόησεν ἐξαπίνης μέγα θαῦμα· τὸ καὶ πέλας αἶψα κιοῦσα διογενὴς πολύμητις ἐθαύμασεν
Ὀβριμοπάτρη θῆκε δ' ἀδελφειοῦ κλέος ἄφθιτον ὥς κε πέλοιτο, αἰεὶ κουράλιον προτέρην φύσιν
ἀλλάσσεσθαι. ἐν δὲ βίην οἱ δῶκεν ἀπειρεσίην Ἀγελείη φῦλα φυλασσέμεναι κρυερὴν ἐς δῆριν
ιόντα, ἣ δολιχὴν ἔρπων ἐς ἀταρπιτὸν εἴ μιν ἔχει τις, ἣ περόων ἄλα δῖαν εὐσέελμω ἐνὶ νηϊ. καὶ
γὰρ Ἐνυαλίῳ θοὸν δόρυ μαινομένοιο, καὶ λόχον ἀνδροφόνων φεύγειν ἄπο ληϊστήρων, καὶ
πολιὸν Νηρῆα κυκώμενον ἐξυπαλύξαι ἐσθλὴ κουραλίοιο βίη θνητοῖσιν ὁπάσσει. γλαυκὴν δ'
ἐγρεκῦδοιμον ἀταρβέα Τριτογένειαν σφωϊτέρων καμάτων ἐπαμύντορα κικλήσκουσι. φάρμακα
δ' ὅσα πέλονται ἀτάσθαλα καὶ κατάδεσμα, ἀραί τ' ἀγνάμπτοισιν Ἐριννύσι πάγχυ μέλουσαι,
εἴτε μύσος κεύθων οἰκοφθόρον οὐκ ἐνόησεν ἀνὴρ, εἴθ' ὅσα λύματ' ἐπὶ σφίσιν ἦδ' ἐπασιδὰς
σχέτλιοι ἀλλήλοισι μεγαίροντες τελέουσι, πάντων ἀντίλυτρον δῆεις κρατερώτατον εἶναι.
κόψας δὲ σπεῖρειν ξανθῇ Δημήτερι μίσγων· καὶ τοι λοιγὸν ἅπαντα τεῆς ἀπάτερθεν ἀρούρης,
αὐχμούς τ' ἐξέλασει σταχύων γλάγος ἐκπίνοντας, ἀτηρὴν τε χάλαζαν ἀπειρεσίοισι βελέμνοισι
ἀγρῷ τραῦμα φέρουσιν ἀμήχανον ἐξακέσασθαι. βρωτήρων τ' ἐπὶ τοῖσι γένος πάντων ἀλαπάξει
εὐλὰς τε κάμπας τε καὶ αἰθερίην ἐρυσίβην, ἣ τε κατ' οὐρανόθεν παμένη ποτὶ καρπὸν ἐρυθρὴ
ἀμφὶ περὶ σταχύεσσι περισμύχουσα κάθηται. ἔκ τε μυῶν ἀγέλας ἔκ τ' ἀκρίδος ἄπλετον ἔθνος
ῥάσει, καὶ Κρονίδαο παραΐττουσι κεραυνοὶ παιδὸς ἐοῦ κλέος ἔρξαι ἐτώσιον ἀζομένοιο. κεῖνο
πολὺ πρῶτιστον ἀνερχόμενος περάτηθεν κουράλιον θνητοῖσι φέρων πόρεν Ἀργειφόντης· τύνη
δ' ἀκρήτοιο μετ' οἴνου πινέμεν αἰεὶ μέμνεο πευκεδανῆς ἔνεκ' ἀσπίδος, ὥσπερ ἔειπον.

(600) Καὶ πολυειδέα πῖνε μετ' ἀκρήτου Βρομίῳ μορφὴν παντοίην ἐπιειμένον ἐσθλὸν ἀχάτην. πολλὰ
μὲν οὖν ῥέα γ' ἐστὶν ἀχάτου χρώματ' ἰδέσθαι· ἐν γὰρ οἱ δῆεις ὁρόων ὑάλωπιν ἴασπιν σάρδιά θ'
αἱματόεντα καὶ αἰγλήεντα μάραγδον· ἐν δ' ὁ γε μιλοπάρης· ἀτὰρ καὶ χαλκὸν ἐν αὐτῷ δῆεις
καὶ χοιρὴν ἑαροτρεφὲος μήλοιο· ἀλλ' οἷος πάντων προφερέστατος, εἴ κέ μιν εὐρῆς εἶδος ἔχοντα
δαφοινὸν ἀμαίμακτοιο λέοντος· τῷ καὶ μιν προτέροισι λεοντοδέρην ὀνομῆναι ἦνδανεν
ἡμιθέοισι κατάστικτον σπιλάδεσσι πυρσῆσιν, λευκαῖς τε, μελαιομέναις, χλοεραῖς τε· τὸν δ', εἰ
σκορπεῖν ὀλοφυρόμενός τις ἀκωκὴν ἔλθοι, ἀερτάζειν περὶ ἔλκεϊ κέκλεο λυγρῷ, ἣ μιν
ἐπιπλάσσειν· ἀπὸ γὰρ μινύθουσιν ἀνῖαι.

(600) ἱμερτόν τε γυναιξὶ δυνήσσαι ἀνέρα θεῖναι, καὶ θέλξεις μύθοισι βροτούς, καὶ πάντα κομίζων
ὅσσα κεν αἰτήσεας, ἀφίξειαι οἴκαδε χαίρων. καὶ νοῦσφ κάμνοντα σαωθῆναι θέμις ἐστίν, ὅς μιν
ἐνὶ σφετέρῃσι λαβὼν χεῖρεσσι κατάσχη· εἰ δὲ Ζεὺς τοι τὸν γε βιωσέμεν ἀρνήσεται, ἀλλὰ νόει σὺ
τεῇσιν ἐνὶ φρεσὶν, οὐνεκεν αὐτῷ ῥῆξε λίνον Κλωθῷ· τὸ δέ κ' ἔρχεται ὕστατον ἥμαρ. Εἰ δὲ
πυριφλεγέθων ἑτερήμερος ἄνδρα θαμίζων, ἣ κρυερὸς μάρπτων πυρετὸς παραδηθύνῃσιν, ἣ ἐ
τεταρταίης πῆμα βραδὺ μήποτε λήγειν βουλομένης, ἀλλ' αἰὲν ὅπη πελάσῃσι μενούσης, τόνδε
σὺ γ' ἰᾶσθαι δι' ἀμύμονος ἀντιαχάτου· οὗτος γὰρ πυρετῶν πολὺ φέρτερος. αἶψα δὲ σῆμα ἐξερέω,
τό περ ὦκα βίην δείκνυσι λίθοιο.

- (600) ἐν γάρ μιν κεράεσσι βαλὼν μέσον ἐφομένοισι τυτθὸν ἀνασχέσθαι· τὰ δὲ τήκεται ἔνδοθι πάντα. οὐ μὲν τοι καὶ τόνδε πρὸς ἔρπετά φημι δύνασθαι, ἀλλ' ἕτερον δώσω χατέοντί τοι ἱητῆρα οὐρανόθεν γεγαῶτα· σὺ δ' ἐν φρεσὶ βάλλεο μῦθον.
- (650) εὖτε γὰρ αἰγλήεν σφέτερον δέμας εὐρύστερνος Οὐρανὸς ὠμηστῆρος ὑπαὶ παλάμῃσι Κρόνοιο δηωθείς εἴλιξεν ἀπειρεσίην ἐπὶ γαῖαν αἰθέρος ἐκ δῖης πεσέειν οὐδὰςδε μενοινῶν, ὄφρα κε πάντ' αἴδηλα πολύτροχον ἀμφιπετάσας νῶτον ἐδὼν τεύξαι, μὴδ' Οὐρανοῦ ἀστερόεντος θυμὸν ἀνιήσας Κρόνος οὐρανὸν εἰσέτι ναῖοι· δὴ ῥα τότε ἄμβροσίοιο κατεβόμεναι φορέοντο αἵματος ὠτειλῆθεν ἐπὶ τραφερὴν ῥαθάμιγγες, τὰς οὐ μόρσιμον ἦεν ἀπ' ἀθανάτοιο κίουσας σώματος ὄλλυσθαι· μενέμεν δ' ἐριβόλακι Μοῖραι ἐν γαίῃ προγόνοιο θεῶν σόον αἶμα κέλοντο. μεῖνε μὲν οὖν, αὖτον δὲ πυρίγληνοι θέσαν ἵπποι Ἥελιου· καὶ κέν τις ἐπιψαύων ἐρίσειε λᾶαν ἔχειν ἐνὶ χερσίν, ἔχει γε μὲν αἶμα πεπηγός.
- (650) ἐν γάρ οἱ χρῶς αὐτὸς ἐτήτυμον αἵματός ἐστιν, ἐν δὲ καὶ ὕδατι ῥεῖα δαμασθεῖς ἀτρεκέες αἶμα γίνεται· αἱματόεις δὲ καὶ οὐνομα λᾶας ἔτ' ἀνδρῶν ἐκ προτέρων κέκληται· ἀκήρατα δ' οὐνεκ' ἔοικε φάρμακ' ἔχειν, νημερτὲς ἀπόρροϊάν μιν αἰδοῖοι οὐρανίην κλείουσιν ἐς ἀνθρώπους ἀφικέσθαι. οὐ γὰρ ὃ γ' οὔτε νέην ἐθέλει θνητοῖσιν οἷζυν ἔρχεσθαι ποτὶ ὅσσε, παλαιότερην δ' ἀπερύκει πινόμενος λευκοῖο μετὰ γλάγεος· κεράσας δὲ ἰχῶρι σφετέρῳ γλυκερὸν μέλι, τὸν δὲ δαμάσας — — — — — ἐκ βλεφάρων ἀπὸ πᾶσαν ἄγει νόσον· ἀσχαλάα γὰρ εἴργεσθαι θνητοὺς ὁράαν ἐρατεινὰ πρόσωπα πρεσβυτάτου μακάρων ἀστροβλεφάρου βασιλῆος. καὶ γλήνησι τεῆσιν, ὁμιλήσας κυλίκεσσιν — — — — — ἀνέρος αἰδοίων ἄκος ἔσσεται, ὅς κε πίησι.
- (700) καὶ μιν ἐγὼν Αἴαντι δαΐφροني πόλλ' ἐπέτελλον ἔντεσι δῆριν θεῖναι ἀμύμονος ἀμφ' Ἀχιλῆος ἐσσυμένῳ, νίκης ἐπαρηγόνα χεῖρι κομίζειν. καὶ κεν Ὀδυσσεὺς ταλασίφρονος ἀντίον αὐτῷ κῦδος Ἀθηναίῃ περ ἐλέπτολις ἐγγυάλιξεν· ἀλλ' οὐ οἱ μοῖρ' ἔσκε παραιφαμένιοι πιθέσθαι· τοῦνεκα θεσπέσιόν μιν ἀνὴρ ἀθέριζεν ὄνειρα, λάζετο δ' οὐλοδὸν ἄορ. ἀτὰρ σύ γε τοῖο μὲν αἶσαν ἄζω, πρὸς δὲ μέλαιναν ὀλισθηροῖο γενέθλην ἐρπετοῦ αἱματόεντα δαεῖς λίθον, αἰὲν ἐταίρους πινέμεναι νύμφαις ἐνὶ νηϊάδεσσι κέλευε. καὶ μὲν ἐγὼ λαιψηρὸν ἐμὸν θεράποντα Δόλωνα αὐτοκασιγνήτῳ μεμαῶς φίλον Ἑκτορι θεῖναι πρόφρων ὥπασα λᾶαν Ὀλύμπιον αἰτήσαντι· αὐτὰρ ὃ γ' ἐξαπίνης Τρώων προπάροιθεν ἀπάντων Ἑκτορι Πριαμίδῃ κεχαρισμένος ἔπλεθ' ἐταῖρος. τοῖο δ' ἔκκτι μ' ἐκεῖνος ἀμοιβήδην ἀρέσασθαι ἰέμενος λιπαραῖον ἐπὶ κλησιν παρὰ πατρὸς ὥπασεν ἀφνειοῖο λαβὼν λίθον, ὃν ποτ' ἄρ' αὐτὸς ἐλθὼν Ἰλιόθεν κρατερὸν μετὰ Μέμνονα κῆρυξ σήματ' ἐμεῖο πορόντος ἀνευρὼν Ἀσσυρίῃθεν χρυσοῦ τιμήεντος ἀρείονα δεῦρο κόμισσε μυρία κεῖθι μάγοισι πορῶν πολυῖδοσι δῶρα. εἰ δ' ἄγε δέχνησο μῦθον· ἐγὼ δ' ἐδάην, τά κε λέξω. Πρῶτα μὲν οὖν σπένδοντας ἀναιμιάκτων ἐπὶ βωμῶν — οὐ γὰρ ἄγειν θέμις ἐστὶ θυηλὴν ἐμψύχοιο — Ἥλιον εὐρύοπα κλήζειν ὕμνοισιν ἄνωγα, καὶ χθόνα πείειραν πάντων τροφὸν οὐθατόεσσαν. δεῦτερον αὖτ' αἰθωνος ὑπὲρ λίθον Ἥφαίστοιο τήκειν ἡδέϊη ταναοὺς θέλγοντα δράκοντας ὀδμή, τὴν ἄρα κεῖνοι ἀνερχομένην ἐσορῶντες σπερχόμενοι ποτὶ βωμὸν ἀολλέες ἐκπρομολόντες χηραμόθεν ῥώνονται ἐφερπύζοντες ἅπαντες. αὐτὰρ ἔπειτα λίνιοι νεόπλυτα φάρεα κοῦροι ἐσάμενοι τρεῖς, ὅξυ φέρων ἄμφηκες ἕκαστος ἄορ, ἀναρπάζων ὄφιν αἰόλον, ὅς κε μάλιστα κνίσσης ἱμεῖρων πυρὸς ἐγγύθι δινεύησι· τοῦ δὲ διαμελεῖστί δαΐζειν ἐννέα μοίρας· τρεῖς μὲν ἐπὶ κλῆσιν πανδερκέος ἡελίοιο, τρεῖς δ' ἐτέρας γαίης ἐριβόλου λαοβοτείρης, τρεῖς δὲ θεοπροπίης πολυῖδμονος ἀψεύστοιο· τὰς δὲ λέβης κεράμοιο τετυγμένος αἱματοέσας δεξάσθω· καὶ δῶρον ἐλάϊον Ἀτρυτώνης, ἥδὲ μέθυ Βρομίοιο καλεσσιχόρου καταχεύειν, ἐν δ' ἄλλας ἀργεννοὺς βαλέειν θεράποντας ἐδωδῆς· ἐν δὲ σφιν καὶ δριμὺν ἐπὶ λυδὰ κόκκον ἄνωγα μῖξαι ῥυσοχίτωνα, μελαγχροῖην, ἐρίτιμον· ἐν δὲ καὶ ὅσσα περ ἄλλα μετ' ἀλλήλοισι μιγέοντα ἵμερον ἐσπέμπουσιν ἐδητύος ἀνθρώποισιν. ὄφρα δ' ἐνὶ τρίποδος κρέα γαστέρι δάμνατ' ἐόντα, τόφρα δὲ

κικλήσκειν μακάρων ἄρρηκτον ἕκαστον οὖνομα· τέρπονται γάρ, ἐπεὶ κέ τις ἐν τελετῇσι
μυστικὸν ἀείδῃσιν ἐπώνυμον οὐραניῶνων. ἀρᾶσθαι δὲ Μέγαιραν ἀπόπροθι παφλάζοντος
σευέμεναι τρίποδος κακομήχανον· ἐς δ' ἄρα τοὺς γε πνεῦμα διΐπετὲς ἔνδον ἄγειν ἱεράς ἐπὶ
μοίρας. ὁππότε δ' ἐψομένοισιν ἐπὶ κρεάεσσιν ἵκηται, δαίνυσθαι τότε ἔπειτα κορέννυσθαι
μεμαῶτας αὐτόθεν ἐκ τρίποδος· τὰ δὲ λείψανα γαῖα καλύπτει· καὶ σφιν ἐπισπεῖσαι λευκὸν γάλα
καὶ μέθυ ἡδὺ καὶ λίπ' ἐπήρατον ἡδὲ μελίσσης ἄνθιμον εἶδαρ, καὶ στέψαι πλέξαντας ἀκρόδρυα
καρποφόροιο παρθενικῆς ἀφελόντας ἐλαίης· ἀμφὶ δὲ κόρσαις σφωϊτέραις πέπλους ἐλέειν
οἰκόνδε κιόντας· μηδὲ μεταστρωφᾶσθαι, ἐπεὶ κ' ἀπονόσφι τράπησθε, ἀλλ' αἰεὶ προτέρην ἐς
ἀταρπιτὸν ὅσσε φέροντας ἔρχεσθ' ἐς μέγαρον, μηδὲ προτιμυθῆσασθαι, εἴ κέν τις ζύμβληται
ὀδίτης, ἔστ' ἂν ἵκησθε ἐς δόμον· ἔνθα δ' ἔπειτα θυηλὰς ἀθανάτοισιν ἐξαῦτις ῥέζοντας ἀρώματα
ποικίλα καίειν.

(750) Ταῦτ' ἐγὼ ἐκτελέσας, ὅσα τ' ἔσσεται, ὅσα τε κοῦφοι ὄρνιθες κλάζουσιν, ἐπίσταμαι, ὅσα τε
θῆρες ὠμησταὶ τετράπεζοι ἐνὶ σφισιν ὠρύονται. Ἔνθεν ἐγὼν ἐδάην καὶ Βακχικὰ νεβρίταιο
δῶρα λίθου Βρομίῳ κεχαρισμένα· τὸν περ ἔχοντες ἄνθρωποι θύοιτε καὶ ἀράων ἄϊουσιν
Οὐρανίδαί. γυμνῶ δὲ ῥάχιν πόδα πευκεδανοῖο εἴ κέν τις θλίψας ὄφις διὰ σάρκα ἀκάνθη
δηώσῃ σφετέρας, ὀδυνήφατος ἔσσεται αὐτῷ νεβρίτης. ἔρδει δ' ἀλόχῳ πόσιν ἱμερόεντα.

(750) Ἔνθεν καὶ κατένωπα κελαινῆς ἀσπίδος ἔγνων καρτερὰ φάρμακα σεῖο, βροτοσσόε θέσκελε
πέτρη, τῆς ὄνομα χροίη τε πέλει χλοεροῖο πράσιοιο. Ἔνθεν καὶ σέο, διὲ χαλάζιε, πειρηθῆναι ἐν
θυμῷ βαλόμην, καὶ σευ μένος εὖρον ἄριστον.

(750) ἄμφω γάρ, καὶ νοῦσον ἀναψύχεις πυρόεσσαν, καὶ μοι σκορπιόθεν βεβολημένῳ ἦρα κομίζεις.
Λητοῖδαο μάλα χρησμοῖς, Ποιάντιος ἥρω, ἐσπόμενον τάδε πάντα μ' ἀμήχανά φημι
πιφάυσκειν. αὐτοκασιγνήτην κεχολωμένος Ἀργυρότοξος Κασσάνδρην ἐκέλευσεν ἀκουόντεσσιν
ἄπιστα θεσπίζειν Τρώεσσιν ἐτήτυμά περ φρονέουσιν· αὐτὰρ ἐγὼ καὶ πρόσθεν ἀπώμοσα
καρτερὸν ὄρκον, ψευδέα μήποτε μῦθον ἐνισπεῖν ἀνθρώποισι· καὶ νῦν ἀτρεκέως μάλα τοι
λέξαντος ἕκαστα ἡμετέροις, ἥρω, ἐκατηβόλε, πείθεο μύθοις. Ὡς ἄρ' ἔφη Πριάμοιο διοτρεφέος
φίλος υἱὸς ἀτρέστου θεράποντι φέρων χάριν Ἡρακλῆος· νῶϊ δὲ ποιήεσαν ἐς ἀκρώρειαν ἰοῦσι
τρηχεῖαν μάλα μῦθοι ἀταρπιτὸν ἐπρήϊναν.